



**QORTI CIVILI  
PRIM' AWLA**

**ONOR. IMHALLEF  
RAYMOND C. PACE**

Seduta tas-27 ta' Novembru, 2008

Citazzjoni Numru. 293/2007

**St. George's Park Company Limited (C-264).**

**vs.**

**European Enterprises Limited (C-26394) u b'  
risoluzzjoni mehuda fis-6 ta' Gunju 2007 I-isem tas-  
socjeta` tbiddel ghal GX4 Projects Ltd.**

**II-Qorti,**

**I. PRELIMINARI.**

Rat ir-rikors ta' Anthony R. Borg (K.I.Numru 111038M) in rappresentanza tal-kumpanija rikorrenti datat 14 ta' Marzu 2007 a fol. 1 tal-process fejn espona:-

Illi l-kumpanija rikorrenti hija proprjetarja tal-garage internament numerat hamsa u ghoxrin (25) sovrastanti garage iehor, fil-kumpless maghruf bhala St. George's Park f'San Giljan, b'entratura minn triq bla isem fl-istess

## Kopja Informali ta' Sentenza

kumpless, liema kumpless huwa konfinanti mix-Xlokk ma' triq privata, mil-Lbic ma' propjjeta` ta' Arthur Satariano jew successuri tieghu fit-titolu u mill-Grigal ma' propjreta` tar-rikorrenti.

Illi *ai termini* ta' kuntratt ta' enfitewsi ppubblikat min-Nutar George Bonello Du Puis fit-12 ta' Novembru 1985 (kopja annessa Dok. "SGP1"), il-kumpanija "A and A Company Limited" akkwistat minghand ir-rikorrenti l-utile dominju perpetwu tal-garage imsemmi, kif soggett ghac-cens annwu u perpetwu ta' ghoxrin lira Maltija (Lm20) liema cens huwa rivedibbli wara li jghaddu hamsin 50 sena mill-1 ta' Jannar 1986 u kull hamsa u ghoxrin (25) sena minn dik id-data.

Illi *ai termini* ta' l-istess kuntratt, il-kumpratrici "A and A Company Limited" intrabtet illi tifdi c-cens sa dsatax-il lira Maltija (Lm19) mit-total ta' ghoxrin lira Maltija (Lm20) fi zmien ghoxrin sena mid-data tal-kuntratt.

Illi l-kumpratrici ntrabtet ukoll illi tenforza fuq is-successuri tagħha fit-titolu l-istess kundizzjonijiet tal-kuntratt ta' cens tat-12 ta' Novembru 1985.

Illi permezz ta' kuntratt fl-atti tan-Nutar Dottor Margaret Heywood tas-17 ta' Lulju 2002 (kopja annessa Dok. "SGP 2") l-intimata European Enterprises Limited akkwistat l-utile dominju tal-garage *de quo* mingħand Mitzco Limited, li min-naha tagħha kienet akkwistat l-*utile dominium* tal-garage mingħand 'l fuq imsemmija A and A Company Limited *ai termini* ta' kuntratt fl-atti tan-Nutar Paul Pullicino tat-18 ta' Ottubru 1994 kif korrett b'att iehor tat-28 ta' Marzu 1996.

Illi fil-kuntratt tas-17 ta' Lulju 2002, gie mtenni b'mod specifiku l-obbligu li l-kumpratrici tifdi dsatax-il lira Maltija (Lm19) mic-cens sat-12 ta' Novembru 2005.

Illi l-intimata naqset li tagħmel dan u kien biss fit-13 ta' Marzu 2006 illi permezz ta' cedola ta' depozitu u fidi ta' cens numru 248/2006 (Dok "SGP 3") l-intimata ddepozitat is-somma ta' tliet mijha u tmenin lira Maltija (Lm380) sabiex

tifdi l-ammont ta' Lm19 mic-cens imsemmi. Sussegwentement, fl-ittra tas-6 ta' Marzu 2006 (Dok. "SGP 4") l-intimata offriet il-hlas ta' hamsa u erbghin lira Maltija (Lm45) permezz ta' cekk, liema ammont kien allegatament ikopri c-cens ta' ghoxrin lira Maltija mill-1 ta' Jannar 2004 sat-3 ta' Marzu 2006 u cens ta' lira Maltija (Lm1) ghall-perijodu 4 ta' Marzu sal-31 ta' Dicembru 2006.

Illi r-rikorrenti ma zbankatx l-ammont depozitat, irritornat ic-cekk ghall-ammont ta' hamsa u erbghin lira Maltija, u permezz ta' ittra legali tat-23 ta' Lulju 2006 (Dok."SGP 5") infurmat lill-intimata illi hija kienet qieghda tqis li, *stante li c-cedola ta' depozitu u fidi ta' cens kienet giet pprezentata wara li ghalaq it-terminu ta' ghoxrin (20) sena miftihem espressament, ic-cedola ta' fidi kienet invalida u l-intimata setghet biss tifdi fi zmien l-ewwel sena mid-data tar-revizjoni tac-cens ai termini ta' l-artikolu 1501 (2) tal-Kodici Civili (Kap 16 tal-Ligijiet ta' Malta)* li jghid li:-

*"... meta l-kuntratt jipprovdi li c-cens jista' jigi rivedut fi zmien specifikat jew mal-grajja ta' kundizzjoni specifikata, ic-censwalist jista' jagħzel li jifdi fi zmien l-ewwel sena mid-data ta' xi revizjoni bhal dik...."*

Illi minkejja dan, l-intimata European Enterprises Limtied baqghet tinsisti illi l-fidi li sar huwa validu, u fis-6 ta' Frar 2007 hija iddepozitat il-Qorti l-ammont ta' hamsa u erbghin lira (Lm45) (Dok. "SGP 6").

Illi għal dawn ir-ragunijiet l-intimata hija moruza fil-hlas ta' cens.

Illi għalhekk l-esponenti kellha tibda l-prezenti proceduri.

Illi għalhekk l-istess rikorrenti talbu lis-socjeta` konvenuta tghid ghaliex din il-Qorti m'ghandhiex:-

1. Tiddikjara li c-cedola ta' depozitu u fidi ta' cens Numru 248/2006 tat-3 ta' Marzu 2006 hija invalida u saret bi ksur tal-kundizzjonijiet ta' l-enfitewwi de quo stante illi l-intimata kellha tifdi c-cens ta' dsatax-il lira Maltija (Lm19) sat-12 ta' Novembru 2005; konsegwentement

2. Tiddikjara li c-cens rigwardanti l-garage internament numerat hamsa u ghoxrin (25) sovrastanti garage iehor, fil-kumpless maghruf bhala St. George's Park f'San Giljan, b' entratur minn triq bla isem fl-istess kumpless, liema kumpless huwa konfinanti mix-Xlokk ma triq privata, mil-Lbic ma' projreta` ta' Arthur Satariano jew successuri tieghi fit-titlou u mill-Grigal ma' proprjeta` tar-rikorrenti jista' jinfeda biss fi zmien l-ewwel sena mir-rivizjoni tac-cens *ai termini* tal-kuntratt ta' enfitewzi ppublikat min-Nutar George Bonello Du Puis fit-12 ta' Novembru 1985 konsegwentement

3. Tikkundanna lill-konvenuta thallas l-arretrati ta' cens mid-data tac-cedola ossia t-tlieta (3) ta' Marzu 2006.

Bl-ispejjez, inkluz dawk ta' l-ittri ufficiali tat-28 ta' Marzu 2005 u bl-imghax kontra l-intimata ngunta ghas-subizzjoni.

Rat il-lista tax-xhieda u dokumenti esebiti a fol. 5 sa 19 tal-process;

Rat li dan ir-rikors kien appuntat ghas-smigh ghas-seduta tal-4 ta' Dicembru 2007.

Rat ir-risposta tas-socjeta` intimata datata 31 ta' Lulju 2007 a fol. 36 tal-process fejn esponiet:-

1. Illi l-garage numru hamsa u ghoxrin (25) fil-kumpless maghruf bhala St. George's Park kien gie akkwistat mill-esponenti b'att ippubblikat min-Nutar Dr. Margaret Heywood fis-17 ta' Lulju 2002 (kopja Dok. "SGP" mar-rikors tal-kontro-parti) kif soggett ghac-cens annwu perpetwu izda rivedibbli ta' ghoxrin lira (Lm20) u bl-**obbligu** li l-enfitewta jifdi l-ammont ta' dsatax-il lira (Lm19) mill-istess cens fiz-zmien ghoxrin sena mid-data tal-kuntratt originali tat-12 ta' Novembru 1985 u ghalhekk sat-12 ta' Novembru 2005 u dan bir-rata ta' kapitalizzazzjoni ta' hamsa fil-mija (5%).

2. Illi l-esponenti fil-fatt ipprezentat cedola ta' fidi cens fil-Prim'Awla tal-Qorti Civili ghall-ammont ta' tliet mijà u tmenin lira (Lm380) rappresentanti r-rata ta' 5% kapitalizzazzjoni fuq Lm19 fit-3 Marzu 2006 u ghalhekk ftit xhur wara t-terminu impost fil-koncessjoni originali

3. Illi l-esponenti kienu damu dawn il ftit xhur peress illi riedu jistabbilixxu kienx hemm xi arretrati ta' cens dovuti mill-enfitewta precedenti u dan sabiex ihallsu l-lawdemju u jgibu kollox *up to date*. Fil-fatt is-socjeta` rikorrenti kienet qed tallega li kien hemm hames snin arretrati ta' cens kif jidher mill-kopja tal-ittra tagħha tal-24 ta' Frar 2006 **Dok "EE1"**.

4. Illi l-fidi ta' Lm19 mic-cens ta' totali Lm20 kien **obbligu** impost fuq l-enfitewta kif jidher mill-klawzola numru 6 fil-kuntratt tat-12 ta' Novembru 1985 – Nutar George Bonello Du Puis (Dok **"SGP 1"** mar-rikors tal-kontroparti) – liema klawzola tghid testwalment:

*"Purchaser binds himself to redeem nineteen pounds (Lm19) of the aforesaid ground rent of Lm20 within twenty years from today at the capitalisation rate of five per centum."*

5. Illi ghalhekk ma kienx **dritt** favur l-enfitewti li tifdi dawn id-Lm19 liema dritt kien jiskadi jekk ma jigix esercitat fit-terminu moghti. Ma kien hemm l-ebda *window of opportunity*. Kien **dritt favur ir-rikorrenti** li tinsisti li jinflew dawn id- Lm19 u l-esponenti kellha l-**obbligu ex contractu** li tagħmel dan u setghet giet imgaghla tifdi. Dan gie spjegat lil parti l-ohra b'ittra tat-8 ta' Awwissu 2006, kopja **Dok. "EE2"**.

6. Illi l-fatt lil-esponenti kienet ftit moruza fit-twettieq tal-obbligu tagħha li tifdi dawn id-Lm19 ma jistax jgib mieghu n-nullita` tac-cedola, u dan ghaliex l-esponenti għamlet dak li kienet marbuta tagħmel kuntrattwalment u l-uniku dannu li tista' titlob ir-rikorrenti huwa *semai l-hlas ta' imghax fuq is-somma ta' Lm380 għal perijodu bejn it-13 ta' Novembru 2005 u t-3 ta' Marzu 2006, ekwivalenti għal ammont ta' ftit anqas minn ghaxar liri (Lm10) liema*

somma l-esponenti dejjem kienet lesta thallas ghalkemm qatt ma giet interpellata tifdi l-imsemmija Lm19 u ghalhekk ma tpoggietx *in mora*. L-esponenti kienet ukoll ghamlet offerta ta' Lm200 sabiex tinfeda r-rimanenti lira (Lm1) kif jidher mill-kopja tal-ittra Dok. "EE 3" datat 25 ta' Ottubru 2006.

7. Illi l-esponenti mhiex moruza fil-hlas tac-cens *stante* li hija s-socjeta` rikorrenti li qieghda tirrifjuta l-pagament u sahansitra l-ammont dovut gie depozitat b'cedola numru 343/07 (Dok "SGP6" mar-rikors tal-kontro-parti).

Rat il-lista tax-xhieda u d-dokumenti esebiti a fol. 38 sa 41 tal-process.

Rat il-verbali tas-seduti mizmuma quddiem il-Qorti kif hekk presjeduta fejn fis-seduta tal-4 ta' Marzu 2008 fejn il-Qorti *in vista* tan-nota tas-socjeta` konvenuta tal-5 ta' Dicembru 2007 ordnat li fl-okkju tal-kawza jizzied il-kliem wara l-isem tas-socjeta` intimata "u b'risoluzzjoni mehuda fis-6 ta' Gunju 2007 l-isem tas-socejeta` tbiddel ghal GX4 Projects Ltd." Xehedu bil-gurament Anthony R. Borg u Peter Paul Testaferrata Moroni Viani. Id-difensuri ddikjaraw li m' għandhomx provi izjed. Dr. Franco Vassallo talab li jagħmel nota ta' osservazzjonijiet. Il-Qorti laqghet it-talba u pprefiggiet terminu ta' tletin (30) gurnata lis-socjeta` attrici biex tipprezzena n-nota ta' osservazzjonijiet bil-visto/notifika lid-difensur tal-kontro-parti li jkollu tletin (30) gurnata biex jirrispondi. Il-kawza giet differita ghall-finali trattazzjoni għat-3 ta' Gunju 2008.

Rat in-nota ta' sottomissionijiet tal-kumpanija rikorrenti St. George's Park Company Limited datata l-1 ta' April 2008 a fol. 63 tal-process.

Rat in-nota ta' sottomissionijiet tas-socjeta` intimata datata 24 ta' April 2008 a fol. 75 tal-process.

Rat il-verbal tas-seduta mizmuma quddiem il-Qorti tat-3 ta' Gunju 2008 fejn meta ssejħet il-kawza deher Dr. Joseph Camilleri għas-socjeta` attrici. Deher Dr. Peter Caruana Galizia għas-socjeta` konvenuti. Id-difensuri

trattaw il-kaz u qablu li l-kaz jibqa' ghas-sentenza. Il-kawza giet differita ghas-sentenza għas-27 Novembru 2008.

Rat ix-xhieda kollha hemm moghtija.

Rat id-dokumenti esebiti.

Rat l-atti kollha l-ohra tal-kawza.

## **II. KONSIDERAZZJONIJIET.**

Illi b'kuntratt fl-atti tan-Nutar George Bonello Du Puis datat 12 ta' Novembru 1985 (Dok. "SGP1") gie trasferit mis-socjeta' attrici lis-socjeta' A and A Company Limited il-garaxx hemm deskrift suggett ghac-cens annwu u perpetwu ta' Lm20 fis-sena suggett ghall-kundizzjonijiet hemm indikati fosthom li dik indikata f'paragrafu 6 tal-istess li tiprovdli li:-

*"The Purchaser binds himself to redeem nineteen pounds (Lm19) of the aforesaid groundrent of Lm20 within twenty years from today at the capitalisation rate of five per cent"*

Illi jingħad ukoll li l-istess cens huwa wieħed rivedibbli skond kwalsola 8 tal-istess kuntratt fejn jingħad li l-istess cens huwa relatat mal-valur ta' paga minima ta' Lm29.88c fil-gimħha u hija revidibbli mal-egħluq ta' 50 sena mid-data tal-1 ta' Jannar 1986 u wara kull 25 sena bir-ratio li l-paga minima tizdied il-fuq minn dik fuq indikata.

Illi l-istess proprjeta' giet trasferita bl-istess kundizzjonijiet fuq indikati inkluz b'kuntratt datat 17 ta' Lulju 2002 lis-socjeta' konvenuta (Dok. "SGP 2") u jirrizulta li saret cedola ta' fidi tac-cens Numru 248/06 (Dok. "SGP 3") mis-socjeta' intimata fit-3 ta' Marzu 2006 u għalhekk wara d-data stipulata fl-istess kuntratt tat-13 ta' Novembru 2005 (li tigi 20 sena mid-data tal-kuntratt pubbliku tat-12 ta' Novembru 1985)

Illi dwar dan **I-artikolu 1501 tal-Kap 16** jiprovo di li meta tinghata enfitewsi perpetwa, anke jekk ic-cens ikun rivedibbli kull tant zmien, c-censwalist għandu I-ghażla li jifdi c-cens skond is-subartikoli hemm indikati, kemm il-darba il-kuntratt innifsu, li ma jkunx kuntratt magħmul qabel il-15 ta' Awissu 1991, ma jiprovdix mod iehor.

Illi dan ifisser li:-

- (a) kull utilista jista' jifdi c-cens perpetwu, wkoll jekk ic-cens ikun jista' jigi rivedut;
- (b) Il-fidi jsir bil-mod kif provdut fis-subartikoli **tal-artikolu 1501**.
- (c) Illi jekk il-kuntratt ta' cens ikun sar qabel il-15 ta' Awissu 1981, u jkun jiprovo di mod differenti kif issir il-fidwa, il-fidwa ssir kif jghid il-kuntratt u mhux kif tghid il-ligi.

Illi skond **I-artikolu 1501 (2) tal-Kap. 16** jingħad li I-fidwa ssir bil-hlas ta' somma li tkun daqs I-ammont ta' cens kapitalizzat bir-rata ta' 5%, izda meta I-kuntratt jiprovo di li c-cens jista' jigi rivedut fi zmien specifikat jew mal-grajja ta' kondizzjoni specifikata, c-censwalist jista' jagħzel li jifdi fi zmien I-ewwel sena mid-data ta' xi revizjoni bhal dik, jew bil-grajja tal-kundizzjoni, u s-somma li għandha tithallas ghall-fidwa tac-cens tkun, f'dak il-kaz, daqs I-ammont ta' cens hekk rivedut kapitalizzat bil-medja tar-rata ta' I-imħax li tithallas minn bank kummerciali fuq depoziti li jkunu ta' xorta' fissa fiz-zmien il-fidwa.

Illi bl-applikazzjoni tal-istess artikolu ghall-kaz in ezami jirrizulta li bil-kuntratt imsemmi ma giex provdut I-ebda mod differenti kif issir il-fidwa minn dak indikat mil-ligi, izda c-censwalist skond il-kuntratt kien obbligat, li għad-differenza minn dak li tipprovo di I-ligi, huwa kellu jifdi I-istess cens fit-terminu hemm specifikat u allura anke qabel d-data tar-revizjoni tal-istess provduta mil-ligi, u cjo' fi zmien 20 sena mid-data tal-kuntratt.

Illi ladarba I-istess fidi ma sarx fit-terminu ndikat fil-kuntratt, din il-Qorti thoss li hija korretta I-posizzjoni tas-

socjeta' attrici, li allura l-fidi illum jista' jsehh biss fiz-zmien indikat skond id-disposizzjonijiet tal-**artikolu 1501 (2) tal-Kap. 16** u cjoe' fl-ewwel sena mid-data ta' revizjoni li hija fiz-zmien sena mid-data tal-1 ta' Jannar 2036 (gheluq il-50 sena mid-data tal-1 ta' Jannar 1986).

Illi dan għaliex kif gie ritenut fis-sentenza "**Ivor Zammit et vs Michael Zammit Tabone et nomine**" (A.C. – 16 ta' Jannar 2002) l-iskop ta' l-**artikolu 1501 (1)** kien sabiex il-ligi tissuplixxi fejn kien mankanti l-ftehim f'dak li huwa dritt ta' fidi ta' cens anke meta dan huwa wiehed rivedibbli, u dan sabiex jassigura illi l-utilista' dejjem ikollu d-dritt li jifdi c-cens jew kif pattwiet, u fin-nuqqas skond l-ligi; b'dan li c-censwalist ma jistax jigi impedut milli jifdi l-istess cens (**artikolu 1501 (5)**).

Illi skond is-sentenza "**Victor Camilleri vs Vincent Micallef**" (A.C. – 5 ta' Ottubru 1998) tali terminu indikati mill-ligi meta jista' jinfeda c-cens huwa terminu ta' dekadenza b'dan li jekk tali fidi ma jsirx fit-terminu indikati mill-ligi, l-utilista' jigi ovvjament pregudikat – u din il-Qorti thoss li l-istess japplika għad-disposizzjoni kuntrattwali anke peress li ssemma terminu specifiku meta l-istess censwalist kellu l-obbligu li jifdi tali cens hemm indikat, terminu li huwa stess ma rrispettax.

Illi f'dan il-kuntest il-kliem tal-istess kuntratt meta setgha u kellhu jsir il-fidi *ex contractu* huwa car u għalhekk japplika l-**artikolu 1001 tal-Kap. 16** li allura ma hemm l-ebda lok ta' interpretazzjoni u ftehim bejn il-partijiet jikkostitwixxi ligi bejn il-partijiet u għandu jigi rispettata in vista tal-principju *pacta sunt servanda*.

Illi l-konsegwenza ta' dan kollu ghall kaz in ezami hija li la darba li l-fidi ta' cens ma sarx fiz-zmien indikat fid-disposizzjoni kuntrattwali tali cedola ta' fidi ta' cens hija nulla u bla effett; u għalhekk la darba skada tali terminu jidħlu *in vigore* d-disposizzjoni tal-**artikolu 1501 (2) tal-Kap. 16** li jipprovdha meta *ex lege* jista' jsir il-fidi ta' cens – u allura dan issa jista' jsir fi zmien sena mid-data tal-1 ta' Jannar 2003.

Illi jista' jinghad li jsegwi wkoll li l-istess cedola ta' fidi ta' cens ma saritx fit-termini indikati skond l-istess disposizzjoni tal-ligi u allura hija korretta s-sottomissjoni tas-socjeta' attrici li tali cedola la saret fit-terminu provdut fl-istess kuntratt u lanqas dak provdut mill-ligi, ghaliex dan baqghalu sabiex jagħiddi. Dan iwassal sabiex tigi milquġha l-ewwel talba attrici bil-konseguenza li l-istess fond jibqa' soggett għal-hlas tac-cens annwu u perpetwu ta' €46.59 (Lm20) sakemm issir r-revizzjoni tar-rata, u għalhekk ic-cens għadu dovut anke wara l-prezentata ta' l-istess cedola ta' fidi ta' cens datata 3 ta' Marzu 2006, ladarba l-istess cedola qed tigi ddikjarata nulla u bla effett.

Illi dwar l-argumentazzjoni tas-socjeta' konvenuta jinghad li effettivament dak li għamel l-istess kuntratt kien li ta' lis-socjeta' konvenuta opportuna' li jifdi c-cens anke qabel it-terminu indikat mill-ligi – fil-fatt l-istess socjeta' konvenuta obbligat ruħha li tirrispetta l-istess kundizzjoni fit-terminu hemm indikat u la darba dan ma sarx ifisser li għat-terminu meta jista' jsehh tali fidi jaapplikaw llum id-disposizzjonijiet tal-ligi. Bil-konseguenza ta' din l-inadempjenza *da parte* tas-socjeta' konvenuta, din certament li ppregudikat ruħha meta ma agixxiet fit-terminu hemm indikat – terminu li hija kienet taf bih ghaliex specifikat fl-istess kuntratt.

Illi għalhekk it-talbiet attrici qed jigu milquġha.

### **III. KONKLUZJONI.**

Illi għalhekk għal dawn il-motivi, din il-Qorti, **taqta'** u **tiddeciedi**, billi filwaqt li tichad l-eccezzjonijiet tas-socjeta' konvenuta, **tilqa' t-talbiet attrici** b'dan illi:-

1. Tiddikjara li c-cedola ta' depozitu u fidi ta' cens Numru 248/2006 tat-3 ta' Marzu 2006 hija invalida u saret bi ksur tal-kundizzjoni ta' l-enfitewwi *de quo stante* illi l-intimata kellha tifdi c-cens ta' dsatax-il lira Maltija (Lm19 - €44.26) sat-12 ta' Novembru 2005; konsegwentement.
2. Tiddikjara li c-cens rigwardanti l-garage internament numerat hamsa u ghoxrin (25) sovrastanti garage iehor,

## Kopja Informali ta' Sentenza

fil-kumpless maghruf bhala St. George's Park f'San Giljan, b' entratura minn triq bla isem fl-istess kumpless, liema kumpless huwa konfinanti mix-Xlokk ma triq privata, mil-Lbic ma' proprjeta` ta' Arthur Satariano jew successuri tieghi fit-titolu u mill-Grigal ma' proprjeta` tar-rikorrenti jista' jinfeda biss fi zmien l-ewwel sena mir-rivizjoni tac-cens *ai termini* tal-kuntratt ta' enfitewsi ppublikat min-Nutar George Bonello Du Puis fit-12 ta' Novembru 1985; u konsegwentement

3. Tikkundanna lis-socjeta' konvenuta thallas l-arretrati ta' cens mid-data tac-cedola *ossia* t-lieta (3) ta' Marzu 2006.

Bl-ispejjez kontra s-socjeta' intimata/konvenuta.

## **Moqrija.**

## **< Sentenza Finali >**

-----TMIEM-----